

खाजगी विनाअनुदानित व कायम विनाअनुदानित
शिक्षण संस्थामधील व्यावसायिक अभ्यासक्रमासाठी
प्रवेश घेणाऱ्या आर्थिकदृष्ट्या मागासवर्गीय
विद्यार्थ्यांच्या शैक्षणिक शुल्काच्या प्रतिपूर्तीबाबत

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक टीईएम २०११/(प्र.क्र. ५३/११)/तांशि-४

मंत्रालय विस्तार भवन, मुंबई ४०० ०३२,

दिनांक : ८ नोव्हेंबर, २०११

प्रस्तावना : शासनाच्या उच्च व तंत्र शिक्षण विभाग, वैद्यकीय शिक्षण व औषधी द्रव्ये विभाग, कृषि विभाग व पशुसंवर्धन, दुग्धव्यवसाय आणि मत्स्यविकास विभाग या विभागाच्या अधिपत्याखाली असणाऱ्या अभ्यासक्रमांच्या खाजगी विना अनुदानित व कायम विना अनुदानित संस्थामध्ये प्रवेश घेणाऱ्या सामाजिक मागास व आर्थिकदृष्ट्या दुर्बल घटकांतील विद्यार्थी केवळ निधीअभावी व्यावसायिक अभ्यासक्रमांपासून वंचित राहू नवे म्हणून एक सामाजिक बांधिलकी व घटनात्मक उत्तरदायित्व म्हणून राज्य शासनाने फी प्रतिपूर्ती करण्याबाबतचा धोरणात्मक निर्णय शैक्षणिक वर्ष २००६-०७ पासून घेतलेला आहे. सदरहू निर्णय शैक्षणिक वर्ष २००७-०८, २००८-०९, २००९-१० व २०१०-११ मध्ये कायम ठेवण्यात आलेला आहे. आता सदरहू योजना शैक्षणिक वर्ष २०११-१२ व त्यापुढील कालावधीसाठी चालू ठेवण्याचा निर्णय मंत्रीमंडळाने दिनांक १२.११.२०११ रोजी घेतला आहे. या निर्णयानुसार अनुसूचित जाती, विमुक्त जाती, भटक्या जमाती, विशेष मागास प्रवर्ग व इतर मागास वर्ग या समाज घटकांतील विद्यार्थ्यांची फी प्रतिपूर्ती करण्याबाबतचे आदेश सामाजिक न्याय विभागामार्फत आणि अनुसूचित जमाती या घटकातील विद्यार्थ्यांसाठी फी प्रतिपूर्ती करण्याबाबतचा आदेश आदिवासी विकास विभागाकडून तसेच आर्थिक दुर्बल घटकांतील विद्यार्थ्यांच्या फी प्रतिपूर्तीचे आदेश त्या त्या प्रशासकीय विभागामार्फत निर्गमित करणे अपेक्षित आहे. त्या अनुषंगाने उच्च व तंत्र शिक्षण विभागाच्या अधिपत्याखालील व्यावसायिक अभ्यासक्रमांस प्रवेश घेणाऱ्या आर्थिक दुर्बल घटकांतील विद्यार्थ्यांची शैक्षणिक वर्ष २०११-१२ करिता व त्यापुढील कालावधीसाठी योजना पुढे चालू ठेवण्याचे आदेश निर्गमित करावयाची बाब या विभागाच्या विचाराधीन होती. त्या अनुषंगाने शासनाने आता खालीलप्रमाणे निर्णय घेतलेला आहे.

शासन निर्णय :- राज्यातील उच्च व तंत्र शिक्षण विभागांतर्गत व्यावसायिक अभ्यासक्रमांच्या खाजगी विना अनुदानित व कायम विना अनुदानित महाविद्यालयात प्रवेश घेतलेल्या आर्थिकदृष्ट्या मागास विद्यार्थ्यांसाठी सुरु असलेली शिक्षण शुल्क प्रतिपूर्ती योजना शैक्षणिक वर्ष २०११-१२ या वर्षासाठी राबविण्यास खालील अटीच्या अधीन राहून शासनाची मान्यता देण्यात येत आहे.

- (१) खाजगी विना अनुदानित व कायम विना अनुदानित शिक्षण संस्थामध्ये पुढील व्यावसायिक अभ्यासक्रमांसाठी प्रवेश घेणाऱ्या आर्थिकदृष्ट्या मागास वर्गासाठी सन २००६-०७, २००७-०८, २००८-०९, २००९-१०, २०१०-११ आणि या शैक्षणिक वर्षासाठी राबविण्यात आलेली योजना सन २०११-१२ या शैक्षणिक वर्षात तसेच त्यापुढील कालावधीसाठी लागू राहिल.

पदविका	पदवी	पदव्युत्तर पदवी
अभियांत्रिकी	अभियांत्रिकी	एम.बी.ए.
औषधनिर्माणशास्त्र	औषधनिर्माणशास्त्र	एम.सी.ए.
एच.एम.सी.टी.	एच.एम.सी.टी.	--
--	वास्तुशास्त्र	--

- (२) सदरहू योजनेचा लाभ घेण्यासाठी आर्थिक दुर्बल घटकातील विद्यार्थ्यांच्या पालकांचे वार्षिक आर्थिक उत्पन्न रु. १ लक्ष रकमेच्या आत असणे आवश्यक राहिल.
- (३) आर्थिक दुर्बल घटकातील विद्यार्थ्यांना ५० % शिक्षण शुल्काची प्रतिपूर्ती शासनामार्फत करण्यात येईल.
- (४) सदरहू योजनेचा लाभ शैक्षणिक वर्ष २००६-०७, २००७-०८, २००८-०९, २००९-१० आणि २०१०-११ मध्ये प्रवेशित विद्यार्थ्यांना अभ्यासक्रमांच्या पूर्ण कालावधीपर्यंत लागू राहिल.
- (५) तंत्र शिक्षणाशी निगडित पदविका, पदवी आणि पदव्युत्तर पदवी अभ्यासक्रमांसाठी या योजनेचा लाभ ज्या विद्यार्थ्यांनी शासनाच्या केंद्रीभूत प्रवेश प्रक्रियेद्वारा (CAP) प्रवेश घेतलेला आहे, अशा विद्यार्थ्यांना लागू राहिल.
- (६) घेत द्वितीय वर्ष अभियांत्रिकी तसेच औषधनिर्माणशास्त्र पदवी अभ्यासक्रमास प्रवेश घेणाऱ्या विद्यार्थ्यांनी जर केंद्रीभूत प्रवेश प्रक्रियेद्वारे (CAP) प्रवेश घेतलेला असेल तर अशा विद्यार्थ्यांना ही योजना लागू राहिल.
- (७) अभिमत विद्यापीठांना ही सवलत लागू राहणार नाही.
- (८) अनुत्तीर्ण विद्यार्थ्यांना ही सवलत लागू राहणार नाही.
- (९) शैक्षणिक शुल्क प्रतिपूर्तीचे सदर धोरण हे सन २०११-१२ या शैक्षणिक वर्षाकरिता कालावधीसाठी लागू राहिल.
- (१०) आर्थिक मागास प्रवर्गाचे प्रमाणपत्र हे संबंधित तहसिलदार यांचे असावे.
- (११) आर्थिकदृष्ट्या मागास विद्यार्थ्यांबाबत सदर योजना चालू ठेवण्यासाठी या विभागाकडून आवश्यक रकमेची तरतूद करण्यात येईल.

(१२) तंत्र शिक्षणाशी निगडित वरील मुद्दा क्रमांक १ येथील आर्थिक दुर्बल घटकातील विद्यार्थ्यांच्या शिक्षण शुल्क प्रतिपूर्तीचा खर्च, मुख्य लेखाशिर्ष २२०३- तंत्र शिक्षण, १०७-शिष्यवृत्त्या, (००)(०६) ज्यांचे किंवा ज्यांच्या पालकांचे रु. १.०० लाखापेक्षा अधिक नाही, अशा व्यावसायिक अभ्यासक्रमांच्या विद्यार्थ्यांना ५० % फी माफी (२२०३ ०७४८) या लेखा शिर्षाखाली खर्ची टाकून आर्थिक वर्ष २०११-१२ च्या मंजूर अनुदानातून भागविण्यात यावा.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक क्र. २०११११०९१२०००३००१ असा आहे.

महाराष्ट्राचे राज्यपाल यांच्या आदेशानुसार व मांवाणे,

(म. सं. वानखेडे)

अवर सचिव, महाराष्ट्र शासन

प्रति,

राज्यपालांचे सचिव, मुंबई

मा. मुख्यमंत्र्यांचे प्रधान सचिव, मंत्रालय, मुंबई

मा. उपमुख्यमंत्र्यांचे सचिव, मंत्रालय, मुंबई

प्रधान सचिव, वैद्यकीय शिक्षण व औषधी द्रव्ये विभाग, मंत्रालय, मुंबई

प्रधान सचिव, कृषि विभाग, मंत्रालय, मुंबई

प्रधान सचिव, पशुसंवर्धन, दुग्धविकास व मत्स्यव्यवसाय विभाग, मंत्रालय, मुंबई

प्रधान सचिव, आदिवासी विकास विभाग, मंत्रालय, मुंबई

प्रधान सचिव, सामाजिक न्याय विभाग, मंत्रालय, मुंबई

प्रधान सचिव, विधी व न्याय विभाग, मंत्रालय, मुंबई

प्रधान सचिव, नियोजन विभाग, मंत्रालय, मुंबई

प्रधान सचिव, वित्त विभाग, मंत्रालय, मुंबई

संचालक, तंत्र शिक्षण संचालनालय, महाराष्ट्र राज्य, मुंबई

संचालक, वैद्यकीय शिक्षण व औषधी द्रव्ये विभाग, मुंबई

शालेय शिक्षण विभाग, मंत्रालय, मुंबई

महासंचालक, माहिती व जनसंपर्क महासंचालनालय, मंत्रालय, मुंबई ३२

संचालक, समाजकल्याण महाराष्ट्र राज्य, मुंबई

आयुक्त, आदिवासी विकास विभाग, नाशिक

अपर आयुक्त, आदिवासी विकास (सर्व)

महालेखापाल (लेखा व अनुज्ञेयता), महाराष्ट्र १/२, मुंबई/नागपूर

निवासी लेखा परीक्षा अधिकारी, मुंबई

सर्व जिल्हा कोषागार अधिकारी

सर्व संबंधित मा. मंत्री/राज्यमंत्री यांचे स्वीय सहाय्यक

मुख्य सचिव यांचे स्वीय सहाय्यक

प्रधान सचिव, उच्च व तंत्र शिक्षण यांचे स्वीय सहाय्यक

कुलगुरु, सर्व विद्यापीठे